

It-Tlieta 29 ta' Mejju 2018

P8_TA(2018)0211

L-implimentazzjoni tal-ghodod għall-bdiewa żgħażaġh tal-PAK fl-UE wara r-riforma tal-2013**Riżoluzzjoni tal-Parlament Ewropew tad-29 ta' Mejju 2018 dwar l-implimentazzjoni tal-ghodod għall-bdiewa żgħażaġh tal-PAK fl-UE wara r-riforma tal-2013 (2017/2088(INI))**

(2020/C 76/02)

Il-Parlament Ewropew,

- wara li kkunsidra r-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 ⁽¹⁾,
- wara li kkunsidra r-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jstabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 ⁽²⁾,
- wara li kkunsidra r-Regolament (UE) 2017/2393 tal-Parlament Ewropew u tal-Kunsill tat-13 ta' Diċembru 2017 li jemenda r-Regolamenti (UE) Nru 1305/2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR), (UE) Nru 1306/2013 dwar il-finanzjament, il-ġestjoni u l-monitoraġġ tal-politika agrikola komuni, (UE) Nru 1307/2013 li jstabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni, (UE) Nru 1308/2013 li jstabbilixxi organizzazzjoni komuni tas-swieq fi prodotti agrikoli u (UE) Nru 652/2014 li jstabbilixxi dispożizzjonijiet għall-ġestjoni tan-nefqa marbuta mal-katina alimentari, mas-saħħa tal-annimali u mat-trattament xieraq tal-annimali, u marbuta mas-saħħa tal-pjanti u mal-materjal riproduttiv tal-pjanti ⁽³⁾,
- wara li kkunsidra l-istudju dwar "Young farmers: Policy implementation after the 2013 CAP reform" (Il-bdiewa żgħażaġh: Implimentazzjoni tal-politika wara r-riforma tal-PAK tal-2013) ikkummissjonat mid-Dipartiment Tematiku B – Politiki Strutturali u ta' Koeżjoni – u li ġie ppreżentat fil-laqgħa tal-ComAGRI tat-23 ta' Novembru 2017,
- wara li kkunsidra s-seduta ta' smiġh tiegħu dwar l-"Implimentazzjoni ta' politiki dwar il-bdiewa żgħażaġh wara r-riforma tal-PAK tal-2013", li saret fit-23 ta' Novembru 2017,
- wara li kkunsidra r-Rapport Speċjali Nru 10/2017 tal-Qorti Ewropea tal-Awdituri – "Jenhtieg li l-appoġġ li jingħata mill-UE lil bdiewa żgħażaġh ikun immirat ahjar biex jitravwem tiġdid ġenerazzjonali effettiv",
- wara li kkunsidra r-riżoluzzjoni tiegħu tas-27 ta' April 2017 dwar is-sitwazzjoni attwali tal-konċentrazzjoni tal-art agrikola fl-UE: kif niffaċilitaw l-aċċess tal-bdiewa għall-art ⁽⁴⁾,
- wara li kkunsidra l-istudju mill-Kunsill Ewropew tal-Bdiewa Żgħażaġh (CEJA) bit-titolu "Young farmers are key in the future CAP" (Il-bdiewa żgħażaġh huma l-qofol tal-PAK futura) li ġie ppubblikat fis-17 ta' Mejju 2017,
- wara li kkunsidra l-Opinjoni tal-Kumitat Ewropew tar-Reġjuni dwar "L-appoġġ għal bdiewa żgħażaġh Ewropej" ⁽⁵⁾,
- wara li kkunsidra l-Artikolu 52 tar-Regoli ta' Proċedura tiegħu, kif ukoll l-Artikolu 1(1)(e) ta'd-deċiżjoni tal-Konferenza tal-Prezidenti tat-12 ta' Diċembru 2002 dwar il-proċedura għall-awtorizzazzjoni tat-tfassil tar-rapporti fuq inizjattiva proprja, kif ukoll l-Anness 3 tiegħu,
- wara li kkunsidra r-rapport tal-Kumitat għall-Agricoltura u l-Iżvilupp Rurali u l-opinjoni tal-Kumitat għall-Ambjent, is-Saħħa Pubblika u s-Sikurezza tal-Ikel (A8-0157/2018)

⁽¹⁾ ĠU L 347, 20.12.2013, p. 487.⁽²⁾ ĠU L 347, 20.12.2013, p. 608.⁽³⁾ ĠU L 350, 29.12.2017, p. 15.⁽⁴⁾ Testi adottati, P8_TA(2017)0197.⁽⁵⁾ ĠU C 207, 30.6.2017, p. 57.

It-Tlieta 29 ta' Mejju 2018

- A. billi fl-UE madwar 6 % biss ta' dawk li jmexxu l-azjendi agrikoli għandhom inqas minn 35 sena u iżjed minn nofshom għandhom aktar minn 55 sena, u billi d-disparitajiet bejn l-Istati Membri huma sostanzjali;
- B. billi dawn iċ-ċifri ma nbidlux b'mod sinifikanti matul dawn l-aħħar għaxar snin, bil-perċentwal ta' bdiewa żgħażaġh jiekien, filwaqt li t-tixjijih tal-popolazzjoni tal-bdiewa hija problema ewlenija; billi s-sitwazzjonijiet ta' tiġdid ġenerazzjonali fl-agrikoltura jvarjaw hafna minn Stat Membru għal iehor u għalhekk jehtieġu approċċ flessibbli u diversifikat;
- C. billi kullimkien, għal aktar minn 50 sena, l-iżvilupp agrikolu appoġġjat mill-Politika Agrikola Komuni (PAK) wassal għal tkabbir, koncentrazzjoni ta' azjendi u kapitalizzazzjoni qawwija tal-assi tal-produzzjoni, u dan jagħmilha diffiċli għal ċerti stabbiliti li għandhom jiġu trasferiti u/jew magħmula aċċessibbli għaż-żgħażaġh, minhabba l-ammonti ta' kapital meħtieġa sabiex jehduhom f'idejhom;
- D. billi t-tixjijih tal-forza tax-xogħol agrikola hija partikolarment akuta fis-setturi tat-trobbija tal-bhejjem, b'mod partikolari fit-trobbija tan-nghaġ u l-mogħoż, sforz il-limiti eżistenti fil-profitabbiltà tagħha;
- E. billi fil-perjodu 2007-2013, l-għadd ta' bdiewa żgħażaġh fl-UE ingenerali naqas minn 3,3 għal 2,3 miljuni, u l-erja tal-azjendi agrikoli kkultivati minn bdiewa żgħażaġh naqset matul dak il-perjodu minn 57 għal 53 ettaru;
- F. billi, fid-dawl ta' bidliet demografici bħalma huma d-depopolazzjoni u t-tixjijih tal-popolazzjoni fiż-żoni rurali, huwa essenzjali li jinholqu opportunitajiet għall-agrikoltura bħala industrija moderna u attraenti biex iż-żgħażaġh jitheggu jibdedw karrera fil-biedja;
- G. billi hemm kompetizzjoni qawwija għall-aċċess għall-art bejn iż-żgħażaġh li jixtiequ jidhlu fis-settur tal-biedja u l-bdiewa li diġà huma stabbiliti sew, u f'xi każijiet, anke bejn iż-żgħażaġh u d-ditti tal-investment li bdew jiehdu interess fl-agrikoltura;
- H. billi fil-futur, mudell shih ta' żvilupp agrikolu bbażat fuq l-azjendi agrikoli tal-familja qiegħed f'riskju;
- I. billi l-PAK għandha rwol kruċjali f'dan ir-rigward;
- J. billi t-tiġdid ġenerazzjonali fl-agrikoltura huwa problema li tgħaqqad żewġ aspetti, jiġifieri d-diffikultajiet esperjenzati mill-ġenerazzjoni żagħżuġha biex tidhol fis-settur tal-biedja u d-diffikultajiet biex tithalla f'idejn il-ġenerazzjoni attwali tal-bdiewa, u billi n-nuqqas ta' żgħażaġh li jfittxu karrera fil-biedja qiegħed jipperikola s-sostenibbiltà ekonomika u soċjali u t-tkabbir taż-żoni rurali, kif ukoll l-awtosuffiċjenza u s-sigurtà tal-ikel tal-UE; billi sitwazzjoni ekonomika sodisfaċenti hija l-ewwel kundizzjoni biex il-biedja ssir attraenti;
- K. billi l-aktar riforma reċenti tal-PAK giet ikkonfermata u introduċiet sensiela ta' għodod li jistgħu jiġu kkombinati u adattati għaċ-ċirkostanzi nazzjonali fl-Istati Membri, b'mod partikolari l-pagament obbligatorju għall-bdiewa żgħażaġh skont l-ewwel pilastru (EUR 6,9 biljun pagabbli lil 1 80 000 bidwi żagħżuġh) u, taht it-tieni pilastru, miżuri bħall-ghajjnuna tal-bidu, l-aċċess għall-finanzjament u l-kreditu, jew il-possibbiltà li jiġi stabbilit sottoprogramm tematiku għall-bdiewa żgħażaġh (EUR 2,6 biljun);
- L. billi fl-UE mhux l-Istati Membri kollha għandhom politika ġenwina dwar l-istabbiliment fl-agrikoltura u mhux kollha jużaw l-istrumenti kollha li l-PAK toffri biex tappoġġja bdiewa żgħażaġh, speċjalment il-miżura tat-tieni pilastru dwar "ghajjnuna tal-bidu għal bdiewa żgħażaġh";
- M. billi n-nisa żgħażaġh li jiehdu f'idejhom ir-responsabbiltà tal-ġestjoni ta' negozju tal-biedja jirrapprezentaw biss proporzjon żgħir ta' bdiewa żgħażaġh, iżda mhumiex grupp omoġenju u għalhekk għandhom bżonnijiet differenti meta jibdedw din il-karriera;
- N. billi t-tiġdid ġenerazzjonali għandu jkun wiehed mill-prijoritajiet ewlenin għall-gejjieni tal-PAK, li tipprovdi qafas ta' politika komuni għal strateġiji nazzjonali mfassla apposta, u billi l-inkoraġġiment tat-tiġdid ġenerazzjonali huwa prerekwizit indispensabbli għall-preservazzjoni tal-agrikoltura madwar l-UE kollha u biex iż-żoni rurali jibqgħu hajjin u attraenti, b'mod partikolari billi titrawwem id-diversità tal-azjendi agrikoli u l-promozzjoni ta' biedja sostenibbli mill-familji;

It-Tlieta 29 ta' Meju 2018

- O. billi l-aċċess għall-art ġie identifikat bħala wiehed mill-ostakli ewlenin għal bdiewa żgħażaġh u għal bdiewa godda, li ilu jipper-sisti għal snin twal u jehtieg soluzzjonijiet ġenwini; billi l-aċċess għall-art għandu t-tendenza li jkun ostakolat, b'mod partiko-lari, minn naħa, mit-telf ta' art agrikola permezz tal-issigillar tal-hamrija, mill-iżvilupp urban, mit-turiżmu, mill-proġetti tal-infrastruttura, mit-tibdil fl-użu u mit-tifrix tad-deżertifikazzjoni kkawżat mit-tibdil fil-klima, u, min-naħa l-oħra, mill-koncen-trazzjoni tal-art; billi ż-żidiet fil-prezzijiet spekulattivi jirrapprezentaw problemi serji u li qed ikunu dejjem aktar allarmanti għall-bdiewa godda u l-bdiewa żgħażaġh f'hafna Stati Membri; billi l-appoġġ attwali, filwaqt li jiffacilita l-aċċess għall-finanzja-ment u l-kapital, ma jindirizzax il-kwistjoni sostanzjali tal-ksib tal-aċċess għall-art sabiex tiġi stabbilita azjenda agrikola ġdida;
- P. billi l-bdiewa godda, bħalma huma l-bdiewa żgħażaġh, huma partikolarment vulnerabbli għall-volatilità tal-prezzijiet, u billi dawn jiffaċċjaw diffikultajiet addizzjonali biex jiksbu aċċess għal finanzjament minn banek jew programmi oħra ta' kreditu, minhabba nuqqas ta' assi finanzjarji biex jintużaw bħala garanzija;
- Q. billi l-appoġġ tal-UE għal bdiewa żgħażaġh għandu jkun immirat aħjar sabiex jiġi żgurat it-tiġdid ġenerazzjonali u jiġu miġġielda t-tnaqqis u l-koncentrazzjoni ta' azjendi agrikoli;
- R. billi, minkejja l-miżuri ta' appoġġ tal-UE, għad hemm sfidi li jridu jkunu ffaċċjati fil-kuntest tal-installazzjoni ta' bdiewa żgħażaġh u t-tiġdid ġenerazzjonali fis-settur agrikolu tal-UE;
- S. billi fost il-bdiewa godda, in-nisa huma identifikati bħala l-bidwi primarju b'rati oghla minn dawk tas-settur agrikolu b'mod ġenerali;
- T. billi l-qagħda demografika f'xi reġjuni tal-UE hija żbilanċjata hafna, bi f'tit żgħażaġh jew ebda żaġhżuġh ma jgħix hemmhekk;
- U. billi l-bdiewa żgħażaġh u l-bdiewa godda fis-suq jirrapprezentaw sorsi importanti ta' innovazzjoni u ta' intraprenditorija fl-agrikoltura, u joffru benefiċċji bħalma huma l-introduzzjoni ta' għarfien ġdid jew tekniki, l-iżvilupp ta' mudelli godda tan-negozju msejsa fuq l-utenti aħharija, l-iżvilupp ta' sistemi agrikoli iktar sostenibbli, l-iżvilupp ta' mudelli organizzattivi godda (pereżempju l-biedja kondiviza, il-prefinanzjament u l-finanzjament kollettiv), iż-żieda fil-konnessjonijiet bejn il-biedja u l-komunità lokali, u l-adattament tal-għarfien tradizzjonali għall-iżvilupp ta' innovazzjonijiet ta' negozju (pereżempju l-pro-duzzjoni ta' ikel artiġjanali);
- V. billi partijiet ewlenin tar-reġjuni muntanjużi jhabbtu wiċċhom ma' diffikultajiet partikolari minhabba rati aktar baxxi ta' inves-timent, kundizzjonijiet speċifiċi u riżalt ostili, li jiskoraġġixxu liż-żgħażaġh milli jibqgħu jew jibdew negozji f'dawn ir-reġjuni;
- W. billi dan jistabbillixxi prerekwiziti li jikkunsidra approċċ aktar flessibbli għall-awtoritajiet nazzjonali u/jew reġjonali meta jap-plikaw il-mekkanizmu ta' "bidwi żaġhżuġh" fil-pajjiżi b'reġjuni bħal dawn;
- X. billi l-bdiewa godda għandhom it-tendenza li joperaw azjendi agrikoli iżgħar u għalhekk isibuha diffiċli biex jaċċessaw l-inputs bi prezzijiet kompetittivi u biex jipproduċu l-kwantitajiet meħtieġa biex jiksbu ekonomiji ta' skala;
- Y. billi 80 % tas-sussidji tal-PAK huma distribwiti għal 20 % biss tal-azjendi agrikoli tal-UE, u d-distribuzzjoni reali tas-sussidji tista' tkun saħansitra aktar inugwali, billi l-istatistika disponibbli ma tagħmilhiex possibbli li dak li jkun jistabbillixxi xi haġa dwar is-sjeda u l-kontroll tal-azjendi agrikoli;
- Z. billi l-"Manifest tal-Bdiewa Żgħażaġh", li tnedja fl-2015 mill-Kunsill Ewropew tal-Bdiewa Żgħażaġh, jitlob li jkun hemm: aċċess għall-art u l-kreditu permezz ta' miżuri ta' appoġġ pubbliku; regolament biex jitrażżnu l-prattiki kummerċjali ingusti fil-katina tal-provvista tal-ikel; miżuri biex titnaqqas il-volatilità tal-introjtu għall-bdiewa żgħażaġh; u appoġġ għall-investimenti u għall-aċċess għall-art sabiex tiġi ssalvagwardjata u protetta l-hamrija u sabiex l-art tintuża bl-aħjar mod mill-bdiewa żgħażaġh għall-produzzjoni tal-ikel;
- AA. billi l-bdiewa żgħażaġh huma fundamentali għal settur agrikolu sostenibbli, diversifikat u inklużiv u l-promozzjoni tal-aċċess tagħhom għall-biedja se tgħin biex tissalvagwardja l-produzzjoni tal-ikel futura u tiproteġi l-ambjent u l-pajsagġi rurali;

It-Tlieta 29 ta' Mejju 2018

- AB. billi l-volatilità estrema tal-prezzijiet tal-prodotti agricoli hija diżincentiv kbir għal dawk li jixtiequ jibdedw negozju tal-biedja, li hafna drabi twassalhom biex jiffokaw fuq prodotti niche b'margni ta' profitt aktar sikur;
- AC. billi d-dritt tal-UE jirrikonoxxi l-kuncetti ta' "bdiewa żgħażaġh" u "żgħażaġh li għadhom jibdedw l-attività agrkola tagħhom";
- AD. billi l-koncentrazzjoni tal-art hija proċess li qed tintensifika ruhha konsiderevolment; billi bejn l-2005 u l-2015, l-għadd ta' azjendi agricoli naqas b'madwar 3,8 miljuni filwaqt li d-daqs medju kiber b' 36 %;
- AE. billi d-Dikjarazzjoni 2.0 ta' Cork tas-6 ta' Settembru 2016 tesprimi thassib dwar l-eżodu rurali u taż-żgħażaġh, u l-htieġa li jiġi żgurat li ż-zoni u l-komunitajiet rurali (kampanja, irziezet, irhula u bliet żgħar) jibqgħu postijiet attraenti biex tgħix u taħdem billi jitjieb l-aċċess għas-servizzi bhall-iskejjel, l-isptarijiet, inklużi s-servizzi tal-maternità, il-faċilitajiet rikreattivi u l-broadband, flimkien mal-opportunitajiet għaċ-ċittadini rurali għat-trawwim tal-intraprenditorija f'oqsma tradizzjonalment rurali kif ukoll f'setturi godda tal-ekonomija;
- AF. billi, fuq kollox, it-tiġdid generazzjonali jiddependi fuq rieda ġenwina min-naħa tal-politici eletti (tal-UE u nazzjonali) u l-professionisti rilevanti, u b'mod partikolari fuq l-anzjani; billi din ir-rieda timplika politika ġenerali koerenti u ambizzjuża – li lllum mhuwiex ġenwinament il-każ – li tinvolvi kemm l-ghodod tal-PAK u diversi strumenti tal-politika nazzjonali f'oqsma differenti bħalma huma l-art, il-finanzjament, il-modi tad-dritt għaz-żamma ta' art u l-politiki dwar l-istrutturi tal-azjendi agricoli, it-tas-sazzjoni, il-ligi tas-successjoni, l-iskemi tal-pensjoni, it-tahriġ, eċċ.;
- AG. billi lllum il-ġurnata, il-bdiewa żgħażaġh fl-UE qed jikkompetu f'settur agrikolu li qed jevolvi b'mod rapidu; billi l-innovazzjoni, ir-riċerka u l-agrikoltura ta' preċiżjoni għandhom il-potenzjal li jtejbu l-produzzjoni agrkola, filwaqt li fl-istess hin jippermettu li jkun hemm ġestjoni aħjar tar-riżorsi;
- AH. billi l-għadd ta' applikazzjonijiet imressqa għall-miżura rigward l-introduzzjoni ta' bdiewa żgħażaġh fil-biedja taht it-tieni pilastru tal-PAK, f'xi Stati Membri, qabeż il-valur tan-negozji godda fil-biedja kollha li saru provvedimenti għalihom fil-perjodu ta' programmazzjoni 2014-2020;
- AI. billi l-bdiewa żgħażaġh, li, bhall-bdiewa l-oħra kollha fl-EU, jiproduċu u jqiegħdu l-prodotti tagħhom fis-suq uniku Ewropew, ma jgawdux l-istess kundizzjonijiet kummerċjali u tas-self fl-Istati Membri kollha;
- AJ. billi ġew stabbiliti inizjattivi bħal "Azzjoni tal-UE għal Irhula Intelligenti";
- AK. billi ż-zoni rurali jehtieġ jinżammu popolati, kemm b'żgħażaġh ta' età tax-xogħol kif ukoll b'nies kbar fl-età;

Rakkomandazzjonijiet*Bagit u aċċess għall-finanzi*

1. Isostni li tinzamm PAK b'saħħitha bil-għan tar-riforma li jmiss, peress li din tikkostitwixxi l-aktar incentiv attraenti għaz-żgħażaġh li jixtiequ jinvolvu ruhhom f'attività agrkola;
2. Jitlob l-implimentazzjoni tad-deċiżjonijiet reċenti mehuda fir-Regolament (UE) 2017/2393 u li l-appoġġ għall-"Iskema għall-Bdiewa Żgħażaġh" għandu jkompli billi jiżdied il-livell massimu ta' aktar minn 2 % għall-pagamenti obligatorji (taht l-ewwel pilastru) u billi tiżdied ir-rata ta' appoġġ taht it-tieni pilastru sabiex jiġi inkoraġġut it-tiġdid generazzjonali; jenfasizza li t-tishih mill-gdid ta' miżura ta' għajnuna tal-bidu għall-bdiewa żgħażaġh (għotjiet għall-bdiewa żgħażaġh) għandu jiġi kkunsidrat fi kwalunkwe PAK fil-futur;
3. Jilqa' l-fatt li, taht ir-Regolament (UE) 2017/2393, l-Istati Membri għandhom il-possibbiltà li tiżdied l-allokkazzjoni għall-bdiewa żgħażaġh taht l-ewwel pilastru sa 50 % tal-limiti eżistenti (qabel 25 %); jirrakkomanda li l-perjodu li fih azjenda agrkola tista' tibbenefika minn dan l-appoġġ ikun estiz sabiex jiġi mhegġeġ it-tiġdid generazzjonali; jilqa' wkoll id-deċiżjoni li jiġi rivedut, permezz tar-Regolament (UE) 2017/2393, il-limitu fuq l-aċċess għall-appoġġ previst taht l-ewwel pilastru, u ġie miżjud minn hames sa għaxar snin mit-twaqqif tan-negozju;

It-Tlieta 29 ta' Meju 2018

4. Jilqa' l-possibbiltà għall-bdiewa żgħażaġh, hekk kif prevista fir-Regolament (UE) 2017/2393, li jircievu l-ghajnuna għall-iżvilupp rurali għall-ewwel attività agrikola tagħhom, anki meta dawn jistabilixxu n-negozju tagħhom b'mod kongunt ma' bdiewa oħra, kemm jekk dawn ikollhom aktar minn 40 sena, bil-ghan li jkun hemm tiġdid generazzjonali akbar, kif ukoll bdiewa żgħażaġh, billi jimmultiplikaw l-appoġġ;
5. Jinnota li l-istrumenti tal-PAK għall-bdiewa żgħażaġh għandu jkun immirat lejn il-bżonnijiet speċifiċi tal-bdiewa żgħażaġh, inklużi l-htigijiet ekonomiċi u soċjali tagħhom;
6. Jirrakkomanda li l-appoġġ ikun varjat anke skont l-età tal-bdiewa żgħażaġh u l-livelli ta' tahrig tagħhom;
7. Jilqa' l-holqien ta' strument ta' garanzija agrikola, propost mill-Kummissjoni u l-Bank Ewropew tal-Investment (BEI) f'Marzu 2015, li għandu jiffacilita l-aċċess għall-kreditu għall-bdiewa żgħażaġh; jirrakkomanda li l-aċċess għall-finanzjament għandu jittejjeb permezz ta' rati tal-interess sussidjati fuq self għall-bdiewa godda, anki minn operaturi finanzjarji privati, b'mod partikolari permezz tal-implimentazzjoni ta' strumenti finanzjarji li jiżborsaw self minghajr interessi għall-investimenti għall-bdiewa żgħażaġh; jitlob li jkun hemm kooperazzjoni mtejba mal-BEI u mal-Fond Ewropew tal-Investment sabiex jitrawwem il-holqien ta' strumenti finanzjarji ddedikati għall-bdiewa żgħażaġh fl-Istati Membri kollha;
8. Iqis bħala meħtieġ li jiġu promossi forom godda ta' finanzjament partecipattiv fl-agrikoltura u dawk diġà osservati fi hdan l-UE dwar trasferiment tal-art li jistgħu jiġu kkombinati ma' dawn l-istrumenti finanzjarji godda;
9. Jirrakkomanda li l-valutazzjonijiet tal-affidabbiltà kreditizja tal-azjendi agrikoli mill-banek u l-istituzzjonijiet ta' kreditu jitjiebu, anke billi jiġu żviluppati l-istrumenti finanzjarji tal-PAK;
10. Jirrakkomanda li jkunu magħmula aktar aċċessibbli l-opportunitajiet offruti fil-Fondi Strutturali u ta' Investment Ewropej, flimkien mal-appoġġ tal-PAK, biex jtfasslu u jiġu implimentati strumenti finanzjarji b'mod sinerġistiku fil-forma ta' self, garanzija jew fondi ta' ekwità, sabiex jinghata aċċess għall-finanzjament għall-bdiewa żgħażaġh; jinnota li pjan ta' negozju agrikolu b'saħħtu hafna drabi huwa komponent essenzjali għall-kisba ta' finanzjament u jemma li r-regoli tas-self prudenti għandhom japplikaw; jenfasizza l-htieġa għal medjazzjoni għall-bdiewa u għalhekk jirrakkomanda li l-appoġġ ikun akkompanjat minn servizzi ta' konsulenza finanzjarja kwalifikati u indipendenti;
11. Jissottolinja l-htieġa għal promozzjoni aħjar tal-Iskema għall-Bdiewa Żgħażaġh mill-Istati Membri u jitlob li jkun hemm kooperazzjoni msahha bejn l-awtoritajiet nazzjonali, reġjonali u lokali, sabiex tixtered l-informazzjoni dwar l-ghodod ta' appoġġ għall-bdiewa żgħażaġh;
12. Jistieden lill-Kummissjoni tipproponi miżuri ta' appoġġ għall-investimenti f'bidja intelligenti, biex jiżdied l-aċċess għall-bdiewa żgħażaġh għal avvanzi teknoloġiċi;

L-amministrazzjoni u s-simplifikazzjoni tal-miżuri implimentati

13. Jilqa' l-fatt li r-riforma tal-PAK 2014-2020 introduċiet miżuri godda biex jappoġġjaw lill-bdiewa żgħażaġh fl-istabiliment tal-azjendi agrikoli; jesprimi thassib dwar il-fatt li l-livell tal-piżijiet amministrattivi hafna drabi jxekklu l-adozzjoni ta' dawn il-miżuri; jinnota li l-amministrazzjoni globali tal-pagamenti diretti u tal-miżuri tal-Programm tal-Iżvilupp Rurali hija kkunsidrata bħala kumplessa u diffiċli hafna, speċjalment għall-bdiewa godda li mhuwix familjari mas-sistema ta' pagamenti; jirrakkomanda li jsir sforz akbar biex jiġu ssimplifikati l-proċeduri u jitnaqqas il-hin meħtieġ għall-approvazzjoni tal-pagamenti;
14. Jilqa' l-emendi li jappoġġjaw liż-żgħażaġh introdotti mir-Regolament (UE) 2017/2393, billi jittejjeb l-aċċess tagħhom għall-istrumenti finanzjarji u tiġi pprovduta zieda fil-pagament uniku taht l-ewwel pilastru;
15. Jitlob li l-appoġġ għall-konsulenza jsir sistematikament disponibbli, b'mod partikolari għaż-żgħażaġh li mhumiex minn zoni rurali;
16. Jifrah lill-Kummissjoni Ewropea dwar l-intenzjoni tagħha li ssahħah il-miżuri li jippromwovu t-tiġdid generazzjonali fir-riforma li jmiss tal-PAK, iżda jqis li dawn l-inizjattivi l-godda għandhom ikunu koperti b'baġit tal-UE suffiċjenti, għax inkella jonqsu milli jipprovdu l-effett ta' incentiva mixtieq;

It-Tlieta 29 ta' Mejju 2018

17. Jinsab diżappuntat dwar in-nuqqas ta' koordinazzjoni bejn pagamenti għall-bdiewa żgħażaġh u l-miżura ta' appoġġ stabbilita, li huma ġestiti minn awtoritajiet differenti;
18. Jistieden lill-Kummissjoni tiżviluppa approċċ aktar olistiku li jippermetti sinerġiji akbar bejn l-appoġġi tal-Pilastru I u l-Pilastru II, u jenfasizza li dawn tal-aħħar għandhom jiġu implimentati mill-Istati Membri kollha;
19. Jinnota li hafna mill-azjendi agrikoli li jkunu għandhom kif ġew stabbiliti jitpoġġew f'ambjent kompetittiv b'kundizzjonijiet li jinbidlu malajr; jirrakkomanda li l-bdiewa tal-UE jingħataw aktar flessibbiltà biex jirrispondu għall-kundizzjonijiet dejjem jinbidlu fis-wieq bil-pjanijiet tan-negozju tagħhom; jemmen li għandu jiġi kkunsidrat tibdil fil-hlasijiet parzjali;
20. Jinnota li l-Istati Membri għandhom il-possibbiltà li japplikaw aktar strumenti permezz taż-żewġ pilastru tal-PAK u jinkoraġġixxi dawk l-Istati Membri bi sfidi ġeografici speċifiċi, bħal reġjuni muntanjużi jew, f'xi każijiet, reġjuni inqas vantaġġati, jikkunsidraw jintroduċu fattur multiplikatur (eż. 2), li jqis l-għadd ta' hsad kull sena jew il-firxa ta' kultivazzjonijiet li jistgħu jikbru hemmhekk, meta jagħtu appoġġ lill-bdiewa żgħażaġh li jixtiequ joperaw f'dawn ir-reġjuni, sabiex jincentivizzaw attivitajiet f'dawn ir-reġjuni f'tentattivi li jiġġieldu l-isfidi demografici t'hemmhekk;
21. Jindika li l-prattiki kummerċjali żleali fil-katina alimentari, li l-impożizzjoni tagħhom tippermetti lill-bejjieġh u/jew proċessur jew negozjant jisfruttaw is-setgħa ta' negozjar sinifikanti tagħhom fil-konfront tal-fornituri tagħhom, johlqu theddida serja għall-istabbiltà tan-negozji tal-bdiewa; jistieden lill-Kummissjoni tadotta regolamentazzjoni xierqa fil-livell tal-UE;
22. Jistieden lill-Istati Membri jagħmlu t-tibdil regolatorju meħtieġ biex jiżguraw li l-għajnuna biex jgħinu liż-żgħażaġh jingħaqdu mas-settur tal-biedja u jtejbu l-azjendi agrikoli għaž-żgħażaġh tiġi kklasifikata bħala għotja ta' kapital u mhux sussidju attwali fil-leġiżlazzjoni nazzjonali kollha;
23. Jirrikonoxxi li l-bdiewa jridu jkunu kapaċi jibqgħu jiehdu hsieb l-art tagħhom u li jekk azjenda agrikola għandha taħdem sew, hi trid tkun hielsa u flessibbli bl-istess mod bħal kwalunkwe tip ieħor ta' negozju;
24. Jenfasizza li l-pagamenti lill-bdiewa żgħażaġh m'għandhomx jiddewmu, iżda jsiru perjodikament u fiż-żmien previst biex il-bdiewa ma jithallewx jispiċċaw midjuna sabiex b'hekk ma jiffixklux il-proġetti tagħhom;
25. Ihegġeġ li jittiehed approċċ ibbażat fuq ir-rizultati, li jstimula l-iżvilupp ta' innovazzjonijiet godda u ġestjoni aħjar tar-rizorsi, b'tali mod li tingħata s-setgħa lill-bdiewa żgħażaġh motivati;
26. Jenfasizza li biex tkun ekonomikament vijabbli, azjenda agrikola trid tkun kapaċi tespandi biex tilhaq daqs kritiku li jirrifletti r-realtà ekonomika tas-suq;
27. Jenfasizza l-htieġa li titqies id-diversità tat-territorji, b'mod partikolari f'żoni diffiċli, li jirrikjedu appoġġ imfassal apposta;

L-access għall-art u l-għlieda kontra l-"htif tal-art"

28. Jinnota li l-access għall-art huwa wiehed mill-akbar ostakli għall-bdiewa żgħażaġh u għall-bdiewa godda fl-UE u li huwa limitat mill-provvista baxxa ta' art għall-bejgħ jew għall-kiri f'bosta reġjuni, kif ukoll minn kompetizzjoni minn bdiewa, investituri u utenti residenzjali oħra, u problemi fl-akkwist tal-finanzjament; jemmen li ċ-cirkustanzi li jillimitaw l-access għall-art f'kull Stat Membru għandhom jiġu studjati aktar; jikkunsidra li l-problema tal-access għall-art hija aggravata mill-istruttura attwali ta' pagamenti diretti, li tista' twassal għal zieda kemm fl-ispejjeż tal-kiri tal-art kif ukoll fil-prezzijiet tax-xiri tal-art, u talloka sussidji l-aktar abbażi ta' sjieda tal-art; jemmen li xi bdiewa, kemm jekk proprjetarji kif ukoll jekk kerrejja, huma incitvati biex jibqgħu attivi sabiex ikomplu jibbenefikaw minn sussidji billi jużaw fornituri tas-servizzi biex itejbu arthom jew billi jagħmlu l-minimu tax-xogħol fuq l-art tagħhom; jirrakkomanda li jiżiedu l-livelli ta' attività meħtieġa, billi jitqiesu l-mudelli tal-biedja, meta jiġu allokati l-pagamenti li jimmiraw għall-appoġġ lejn il-kisba ta' rizultati partikolari (eż. hin tax-xogħol reali mqatta' fil-biedja, b'kunsiderazzjoni tal-innovazzjonijiet godda, il-produzzjoni ta' beni ambjentali jew soċjali speċifiċi), u l-projbizzjoni li jiġu kkombinati sussidji mal-pagament ta' pensjoni tal-irtirar, li għalihom ma hemm l-ebda ġustifikazzjoni.

29. Ifakkar li, biex tinkiseb agrikoltura sostenibbli, il-bdiewa żgħażaġh iridu jkunu jistgħu jinvestu u jakkwistaw kemm art agrikola kif ukoll makkinarju għdid jew użat u jtejbju t-tekniki agrikoli tagħhom;
30. Jenfasizza li s-sidien għandhom jkunu liberi li jbigħu lil min iridu u jistieden lill-Kummissjoni tiffacilita t-trasferiment tal-art, u b'mod partikolari s-suċċessjoni, sabiex tagħmilha aktar faċli biex iż-żgħażaġh ikunu jistgħu jistabbilixxu ruhhom;
31. Jistieden lill-Kummissjoni u lill-Istati Membri jieħdu miżuri biex jiġġieldu l-ispekulazzjoni tal-art agrikola, peress li l-aċċess għall-art huwa l-akbar problema li jhabbtu wiċċhom magħha l-bdiewa żgħażaġh u godda;
32. Jistieden lill-Kummissjoni tistabbilixxi rakkomandazzjonijiet fil-livell tal-Unjoni Ewropea biex tinkoraġġixxi politiki nazzjonali aktar attivi dwar l-aċċess għall-art ibbażati fuq l-aħjar prattiki;
33. Jistieden lill-Istati Membri jaġhtu prijorità lil min jidhol għdid u lill-bdiewa żgħażaġh fl-aċċess għall-art, billi jsir użu shiħ tal-istrumenti regolatorji li diġà ġew implimentati b'suċċess fuħud mill-Istati Membri, skont il-Komunikazzjoni Interpretattiva tal-Kummissjoni dwar Akkwist ta' Farmland u tal-Liġi tal-Unjoni Ewropea ⁽⁹⁾; iquis, f'dan ir-rigward, li l-Istati Membri jistgħu jizviluppaw strumenti bħal banek tal-art li jiġi ffacilitat aktar l-aċċess għall-art u tiġi mmappjata l-art mhux użata disponibbli għall-bdiewa żgħażaġh;
34. Jemmen li huwa importanti li jkun hemm deroga għall-bdiewa żgħażaġh stabbilita fil-limitu attwali ta' 10 % għax-xiri tal-art kif stipulat fir-Regolament Delegat tal-Kummissjoni (UE) Nru 480/2014 tat-3 ta' Marzu 2014 dwar il-fondi strutturali u fil-Linji Gwida dwar l-għajjuna mill-Istat;
35. Jitlob biex aktar għajjnuna tiġi mgħoddija lejn żoni iżolati jew inqas popolati, jew żoni affettwati minn nuqqas ta' tiġdid ġenerazzjonali;
36. Jitlob lill-Kummissjoni tappoġġja l-iskambju tal-aħjar prattiki dwar l-aċċess għall-art fl-Istati Membri;
37. Jistieden lill-Kummissjoni tippreżenta evalwazzjoni tal-impatt dirett u indirett tax-xiri mill-għdid tal-art u tal-art agrikola minn residenti mhux tal-UE dwar id-disponibbiltà u l-prezz tal-art agrikola;
38. Jipproponi li, bħala parti mill-politiki nazzjonali tagħhom, l-Istati Membri għandhom jinkoraġġixxu s-servizzi konsultattivi dwar l-azjendi agrikoli u l-ġestjoni tagħhom biex jappoġġjaw u jiffacilitaw is-servizzi tal-mobilità tal-art u tal-ippjanar tas-suċċessjoni;
39. Jistieden lill-Istati Membri kollha jintroduċu għajjnuna għat-trasferiment ta' azjendi agrikoli fi sforz biex jingħata appoġġ lill-manigġers tal-azjendi agrikoli li għandhom aktar minn 55 sena u mingħajr suċċessuri, li jistgħu jsibu ruhhom f'sitwazzjoni prekarja meta jaasal iż-żmien biex jirtiraw, bil-kundizzjoni li jgħaddu l-azjendi agrikoli kollha tagħhom jew parti minnhom lil persuna żaġġżuġha jew aktar;
40. Iheġġeġ lill-Istati Membri jistabbilixxu mekkanizmi biex jiggarantixxu sjieda kongunta tal-azjendi agrikoli, b'enfasi speċjali fuq in-nisa żgħażaġh sabiex jizguraw li d-drittijiet tagħhom ikunu rispettati;
41. Huwa tal-fehma li d-definizzjoni ta' bidwi attiv ma tridx tirriżulta f'xi piż amministrattiv fuq dawk li jirriżultaw mill-aħħar riforma, jew jillimitaw l-aċċess għall-biedja għaż-żgħażaġh billi jimponu kundizzjonijiet eċċessivi;
42. Jinnota li f'bosta Stati Membri, it-tiġdid ġenerazzjonali u l-aċċess taż-żgħażaġh għal art agrikola huma mfixkla minn dewmien fil-proċess ta' suċċessjoni; jikkunsidra li l-PAK attwali m'għadx għandha nuqqas ta' incentivi għal bdiewa akbar fl-età biex jgħaddu n-negozji tagħhom lil ġenerazzjonijiet iżgħar; jirrakkomanda li tiġi kkunsidrata mill-għdid l-implimentazzjoni ta' miżuri li jimmotivaw lid-detenturi akbar fl-età biex jgħaddu l-azjendi agrikoli tagħhom lil bdiewa żgħażaġh, bħall-"iskema ta' ħruġ mill-biedja" u incentivi oħra għall-irtirar, sabiex l-art ma tispicċax f'idejn l-azjendi agrikoli ġirien; jiġbed l-attenzjoni għall-htieġa ta' strutturi legali bħal "Groupements Agricoles d'Exploitation en Commun" (GAEC), li jistgħu jgħinu liż-żgħażaġh jistabbilixxu negozju flimkien u jiffacilitaw it-trasferiment bejn il-ġenerazzjonijiet;
43. Jistieden lill-Kummissjoni u lill-Istati Membri jstimulaw l-użu tal-possibbiltajiet taħt l-iżvilupp rurali biex jappoġġjaw l-azzjonijiet il-godda biex titrawwem il-mobilità tal-art, bħal banek tal-artijiet, inizjattivi li jqabblu l-art tal-irziezet u inizjattivi oħra promossi fil-livell lokali biex jinkoraġġixxu l-aċċess għall-art għall-bdiewa godda;

⁽⁹⁾ ĠU C 350, 18.10.2017, p. 5.

It-Tlieta 29 ta' Mejju 2018

44. Iqis li l-bdiewa żgħażaġh fl-Unjoni kollha għandu jkollhom aċċess għal self bl-istess kundizzjonijiet u rati tal-imgħax, u li dawn m'għandhomx ivarjaw; jistieden, f'dan ir-rigward, lill-Kummissjoni, flimkien mal-Bank tal-Investment Ewropew, tistabbilixxi miżuri ta' appoġġ xierqa u faċilitajiet ta' self għall-bdiewa żgħażaġh;

45. Jitlob il-promozzjoni ta' mudelli godda ta' kollaborazzjoni bejn generazzjonijiet ta' bdiewa permezz ta' shubija, kooperattivi tal-makkinarju agrikolu, kiri fit-tul u arranġamenti fit-tul oħra, arranġamenti bejn l-irziezet u fondi għal organizzazzjonijiet nazzjonali jew reġjonali involuti fil-promozzjoni u fl-iffaċilitar ta' servizzi ta' qbil bejn bdiewa żgħażaġh u dawk akbar fl-età (bħal servizzi tal-mobilità tal-art);

46. Jindika li organizzazzjoni ikbar u iktar b'saħħitha tal-bdiewa, permezz tal-istabbiliment ta' kooperattivi u l-holqien ta' organizzazzjonijiet tal-produtturi (OP) f'setturi regolati fil-livell tal-UE permezz tar-Regolament dwar l-Organizzazzjoni Komuni tas-Suq (OKS) tista' tgħin biex il-biedja tkun tista' trendi profitt ikbar u tista' tgħin biex tiproteġi l-introjtu tal-bdiewa, b'mod partikolari dak tal-bdiewa żgħażaġh, billi takkumpanja l-għażliet tal-produzzjoni u tisfrutta bl-aħjar mod il-karatteristiċi taż-żoni rurali; jinnota wkoll li jekk isir riforma strutturali tal-OP, biex isiru iktar b'saħħithom, iktar responsabbli u iktar effiċjenti, u jekk ikun hemm aggregazzjoni ikbar, ikun jista' jingħata kontribut effikaċi, l-ewwel u qabel kollox, favur il-protezzjoni u ż-żieda tal-profittabilità tas-settur matul iż-żmien;

47. Jinnota d-differenzi li jeżistu bejn is-sitwazzjoni ta' tiġdid generazzjonali fi hdan il-familja u l-bdiewa godda; jemmen li t-taħriġ vokazzjonali u l-korsijiet iridu jkun adattati għal dawk li jipplanaw li jieħdu f'idejhom negozju tal-familja jew għal dawk li qed jipplanaw li jibdeu negozju ġdid, skont il-htigijiet tagħhom;

48. Jenfasizza li n-nisa żgħażaġh għandhom jiġu mhegga biex jieħdu r-responsabbiltà marbuta mal-ġestjoni tal-agrikoltura u għandhom jingħataw appoġġ adegwat f'termini ta' aċċess għall-art, għall-kreditu u tagħrif ulterjuri dwar ir-regoli u r-regolamenti;

49. Jemmen li l-għażla li jirregolaw l-aċċess għal art agrikola u jstabilixxu inċentivi jew restrizzjonijiet għal dak il-ghan tappartjeni għall-Istati Membri, b'mod partikolari f'dak li jirrigwardja l-mod kif l-UE tindirizza l-fenomeni tal-htif tal-art u l-inkoraġġiment tal-bdiewa żgħażaġh biex jistabilixxu negozju;

50. Jistieden lill-Kummissjoni, flimkien mal-Istati Membri u l-partijiet interessati, biex ikomplu jiżviluppaw il-komunikazzjoni li giet adottata dan l-aħhar dwar is-sistema tal-kriterju tas-suq tal-art biex tiżgura li l-liġi tal-UE ġenwinament żżomm livell ugwali għax-xerrejja potenzjali kollha tal-art – inkluża d-diskriminazzjoni pożittiva favur il-bdiewa tal-UE – u li jsir assolutament ċar għall-Istati Membri, fil-kuntest tal-erba' libertajiet fundamentali, liema miżuri tar-regolamentazzjoni tas-suq tal-art huma permessi sabiex il-bdiewa jkun jistgħu jiksbu l-art b'mod aktar faċli biex tintuza għal skopijiet agrikoli u ta' forestrija; jistieden lill-Kummissjoni tissospendi l-proċedimenti ta' ksar attwali bil-ghan li jivvalutaw il-kompatibbiltà tal-liġijiet tal-Istati Membri mal-liġi tal-UE dwar il-bejgħ tal-art agrikola sakemm l-aħhar komunikazzjoni li fiha l-kriterji msemmija hawn fuq tkun ippubblikata;

51. Hu tal-fehma li l-politiki nazzjonali dwar l-ippjanar tal-art, urban u tal-użu tal-art (eż. l-infrastruttura tat-trasport) għandhom iqisu l-prattiki tal-iskart tal-art u l-abbandun, u jgħibu din l-art lura fis-settur agrikolu sabiex jagħmlu disponibbli aktar art agrikola lill-bdiewa żgħażaġh li jkun għadhom jibdeu;

52. Jilqa' b'sodisfazzjon il-Komunikazzjoni Interpretattiva tal-Kummissjoni dwar Akkwist ta' Farmland u tal-Liġi tal-Unjoni Ewropea, iżda jinnota li l-komunikazzjoni ma tirriflettix biżżejjed dwar kif għandhom jiġi rregolat ix-xiri minn gruppi korporattivi, li spiss huwa attiv fuq livell transnazzjonali; jistieden lill-Kummissjoni taġġorna l-komunikazzjoni f'dan ir-rigward;

53. Jenfasizza l-importanza li jkun hemm koerenza bejn il-miżuri lokali, nazzjonali u dawk tal-UE li jikkonċernaw lill-bdiewa żgħażaġh; jistieden lill-Istati Membri jiffaċilitaw it-tiġdid generazzjonali, pereżempju, permezz tal-liġijiet tas-suċċessjoni u tat-tas-sazzjoni, ir-regoli dwar l-aċċess għall-art, l-ippjanar territorjali u l-istrateġiji ta' suċċessjoni tal-azjendi agrikoli;

54. Jistieden lill-Istati Membri jipprovdu lin-nisa b'aċċess ġust għal art sabiex jinkoraġġuom jistabilixxu ruħhom f'żoni rurali u jaqdu rwol shiħ u attiv fis-settur agrikolu;

55. Jistieden lill-Kummissjoni tiffinanzja studju dwar is-sitwazzjoni attwali tal-konċentrazzjoni tal-art fl-UE li jqis il-fenomeni tal-gruppi korporattivi b'sussidjarji li jakkwistaw u jikkontrollaw l-art permezz ta' ftehimiet ta' negozju, u li tanalizza r-riskji li l-konċentrazzjoni tal-art toħloq, mhux biss f'dak li jirrigwardja l-aċċess għall-art għall-bdiewa żgħażaġh u dawk godda, iżda wkoll fir-rigward tal-provvista tal-ikel, l-impjegi, l-ambjent, il-kwalità tal-hamrija u l-iżvilupp rurali b'mod generali;

56. Huwa tal-fehma li l-UE għandu jkollha liġijiet dwar il-kwalità tal-art, peress li l-kwalità tal-art qiegħda tiddeterjora bħala riżultat ta' żvilupp agrikolu mhux adatt; jindika li dan id-deterjorament tal-art jaffettwa s-suq tal-art u l-prezzijiet tal-art, iżda jnaqqas ukoll il-kapaċità tal-produzzjoni tal-artijiet mgħoddija lill-generazzjonijiet futuri tal-bdiewa;

57. Jinnota li s-sistema attwali ta' pagamenti tal-PAK, u b'mod partikolari l-pagamenti diżakkoppjati, ma tippromwovix it-trasferiment ta' art agrikola u ma tipproteġix b'mod adegwat lill-bdiewa żgħażaġh mill-volatilità tal-prezzijiet agrikoli, li huma esposti iktar għaliha għal raġunijiet ċari dovuti għall-fatt li jkunu għadhom jibdeu u ma jkollhomx l-esperjenza Prattika jew għall-fatt li ma jkollhomx strumenti finanzjarji suffiċjenti disponibbli għalihom;

Taħriġ, innovazzjoni u komunikazzjoni

58. Jinnota li hemm hteġa li jiġi mmodernizzat u jingħata aktar valur lit-taħriġ vokazzjonali pprovdut fir-reġjuni rurali, bl-involvement attiv tas-servizzi konsultattivi nazzjonali; jemmen li l-aċċess għall-Fond Soċjali Ewropew għandu jiġi ffaċilitat u li għandu jingħata baġit ikbar għat-taħriġ vokazzjonali fiż-żoni rurali;

59. Jenfasizza l-aktar inizjattiva reċenti tal-UE, il-Korp Ewropew ta' Solidarjetà, li toħloq opportunitajiet għaž-żgħażaġh biex jagħmlu volontarjat jew jaħdmu fuq proġetti fil-qasam tar-riżorsi naturali, u matul oqsma differenti bħall-agrikoltura, il-forestrija u s-sajd;

60. Jirrakkomanda li dawn iż-żgħażaġh jissiehu f'kooperattivi, li għandhom jipprovduhom b'konsulenza importanti dwar il-kummerċjalizzazzjoni, il-produzzjoni u aspetti oħra relatati mal-azjenda agrikola tagħhom;

61. Jenfasizza l-hteġa għal revizzjoni tal-kriterji bil-għan li titrawwem l-inkorporazzjoni taż-żgħażaġh f'soċjetà li fuqha m'għandhom ebda kontroll, bl-għajjnuna li ż-żgħażaġh jirċievu tkun proporzjonata mal-importanza tagħhom fis-soċjetà;

62. Jistieden lill-Kummissjoni u lill-Istati Membri joffru aktar opportunitajiet ta' taħriġ u konsulenza lill-bdiewa żgħażaġh potenzjali u kkonfermati, inklużi l-hiliet għall-bidu ta' negozji agrikoli u l-hiliet agrikoli, teknoloġiċi, hiliet godda teknoloġiċi u intraprenditorjali bħall-kummerċjalizzazzjoni, in-netwerking, il-komunikazzjoni, l-innovazzjoni, il-multifunzjonalità u d-diversifikazzjoni u l-għarfien espert finanzjarju;

63. Jistieden lill-Kummissjoni u lill-Istati Membri joffru aktar opportunitajiet ta' taħriġ u aktar opportunitajiet u incentivi għall-mobilità internazzjonali; jinkoraġġixxi l-istabbiliment ta' skema tat-tip Erasmus assoċjata ma' taħriġ vokazzjonali biex jittejbu l-hiliet u l-esperjenza tal-bdiewa, anke fir-rigward ta' teknoloġiji godda u mudelli ta' negozju godda, u biex jiġi permess lilhom trasferiment effiċjenti u effikaċi tat-tagħrif;

64. Iqis li huwa importanti titrawwem l-estensjoni tan-netwerks tar-riċerkaturi, l-akkademiċi, il-manigers u l-bdiewa żgħażaġh Ewropej li huma interessati fl-identifikazzjoni ta' mudelli godda ta' żvilupp ekonomiku biex jinstabu soluzzjonijiet innovattivi għall-hteġijiet soċjali u tas-suq li qed jiffaċċaw mid-dinja l-għdida ta' negozju rurali;

65. Jistieden lill-Kummissjoni u lill-Istati Membri jagħmlu l-informazzjoni disponibbli għall-bdiewa żgħażaġh u l-bdiewa godda dwar approċċi innovattivi u mhux konvenzjonali li huma l-aktar adatti biex tinbeda azjenda agrikola għdida, l-iżvilupp ta' mudelli godda tan-negozju msejsa fuq l-utenti aħharja, l-iżvilupp ta' sistemi agrikoli iktar sostenibbli, l-iżvilupp ta' mudelli organizzattivi godda (pereżempju l-biedja kondiviża, il-prefinanzjament u l-finanzjament kollettiv), iż-żieda fil-konnessjonijiet bejn il-biedja u l-komunità lokali, u l-adattament tal-għarfien tradizzjonali għall-iżvilupp ta' innovazzjonijiet ta' negozju (pereżempju l-produzzjoni ta' ikel artigjanali);

66. Jitlob, bil-għan li jtitnaqqas l-għadd ta' kumpaniji li jfallu, li jiġi introdott mekkanizmu li jissorvelja jew jagħti parir lin-negozji bil-hsieb li jingħata appoġġ kontinwu liż-żgħażaġh fit-teħid tad-deċiżjonijiet, tal-anqas għall-ewwel tliet snin ta' attività tal-kumpanija tagħhom;

67. Jistieden lill-Kummissjoni u lill-Istati Membri jinkoraġġixxu inizjattivi bħal "Demain je Serai paysan" Franciża, li għandha l-għan li tippromwovi l-biedja bħala karriera fost iż-żgħażaġh u taġtihom l-informazzjoni kollha li jeħtieġu biex jiksbu taħriġ rilevanti u jstabbilixxu l-azjendi agrikoli tagħhom;

It-Tlieta 29 ta' Mejju 2018

68. Huwa tal-fehma li għandu jinholoq ambjent akkoljenti għaż-żgħażaġh fl-industrija tal-biedja, permezz ta' strutturi kollettivi u bbażati fuq is-solidarjetà bħall-gruppi tal-biedja kongunti ta' intrapriża agrikola (soċjetajiet tal-bdiewa), il-kooperattivi għall-użu tat-tagħmir agrikolu komunal, il-kooperattivi għall-ipproċessar u l-kummerċjalizzazzjoni ta' prodotti agrikoli, il-gruppi tal-kondiviżjoni tax-xogħol, is-servizzi ta' sostituzzjoni, il-grupp tal-assistenza reċiproka, il-gruppi tal-estensjoni agrikola u l-innovazzjoni, l-assocjazzjonijiet tal-bdiewa u tal-konsumaturi, in-netwerks bejn l-atturi agrikoli u mhux agrikoli (LEADER), eċċ.; jenfasizza li dawn it-tipi ta' organizzazzjoni jghinu lill-professionisti biex jaqsmu l-esperjenza, il-pariri u ċerti spejjeż, li huwa importanti għall-baġit u d-dhul taż-żgħażaġh, li ta' spiss ikollhom iħallsu spejjeż sinifikanti biex jibdedw negożju;

69. Jindika kemm hu importanti li ż-żgħażaġh fiż-żoni rurali jkollhom aċċess għall-istess servizzi u infrastruttura (pereżempju bandwidth b'veloċità għolja, skejjeż u kindergartens, toroq, eċċ.) bħaż-żgħażaġh li jghixu fil-bliet; iqis, għaldaqstant, li huwa essenzjali li jkun żgurati li l-bdiewa żgħażaġh fiż-żoni rurali jkunu f'pożizzjoni li jiżviluppaw l-azjendi agrikoli tagħhom u jappoġġjaw il-familji tagħhom;

70. Jistieden biex l-ispirtu intraprenditorjali tan-nisa u l-inizjattivi jiġu inkoraġġuti, b'mod partikolari permezz tal-promozzjoni tas-sjeda tan-nisa, tan-netwerks tal-bdiewa żgħażaġh nisa, l-imprendituri u l-bdiewa godda, u l-provvista fis-settur finanzjarju biex tiffacilita l-aċċess għall-investimenti u l-kreditu għan-negożjanti nisa rurali, b'tali mod li jippermettilhom jiżviluppaw negożji li minn-hom jaqilghu għajxien stabbli;

71. Huwa tal-fehma li t-tiġdid generazzjonali jiddependi fuq l-attrazzjoni tal-professjoni tal-biedja, iżda b'mod partikolari fuq il-kapaċità tagħha li tiġġenera dhul għal dawk li jixtiequ jaqilghu l-għajxien tagħhom minnha; jenfasizza li, biex l-agrikoltura tkun vijabbli, il-PAK trid tippermetti ċertu livell ta' regolamentazzjoni tas-suq, b'mod partikolari meta s-swieq ma jkunux qed jaħdmu sew u qed jikkawżaw kriżijiet; jirrimarka li d-deregolamentazzjoni tas-swieq attwali qed ikollha impatt negattiv fuq l-iżvilupp tal-agrikoltura, qed tbiegħed liż-żgħażaġh mill-agrikoltura, u qed ikollha impatt serju fuq iż-żgħażaġh li diġà stabbilixxew azjendi agrikoli u għandhom djun kbar bħala riżultat tal-ispejjeż tal-bidu tagħhom;

Servizzi pubbliċi

72. Jikkunsidra li l-iżvilupp ta' prattiki agrikoli agroekoloġiċi moderni u ta' mudelli godda ta' negożju se jagħmel l-agrikoltura aktar attraenti għall-bdiewa żgħażaġh; jenfasizza li l-bdiewa żgħażaġh iridu jkunu mharrġa u kkwalifikati fl-aħħar teknoloġiji biex jindirizzaw, b'mod partikolari, l-isfidi ambjentali kurrenti u futuri; jenfasizza l-hteġa li jingħata appoġġ għall-approċċi innovattivi u mhux konvenzjonali bħall-agroekoloġija, il-mudelli ta' negożju godda bbażati fuq l-utenti finali, it-teknoloġija tal-biedja digitali u s-soluzzjoni intelliġenti, u jhegġeġ lill-Kummissjoni tiżgura li kwalunkwe PAK futura tirrifletti dan;

73. Jinnota li l-bdiewa żgħażaġh jirrapprezentaw potenzjal qawwi għall-innovazzjoni u d-diversifikazzjoni peress li għandhom it-tendenza li jkollhom iktar hiliet u abbiltà maniġerjali u jkunu aktar inklinati li jidhlu fi swieq godda, jiżviluppaw metodi godda ta' produzzjoni u jagħmlu l-aħjar użu ta' avvanzi teknoloġiċi u innovattivi fis-settur agrikolu, li jistgħu, b'mod partikolari, jghinu biex jiġu indirizzati l-isfidi ambjentali li qed tiffaccja l-agrikoltura; iqis meħtieġ, għalhekk, li dawn iż-żgħażaġh li jixtiequ jintroduċu tekniki u proċessi ta' produzzjoni innovattivi, bħal agrikoltura ta' preċiżjoni u sistemi ta' konservazzjoni, li għandhom l-għan li jtejbu l-kosteffiċakċja u s-sostenibbiltà ambjentali tas-settur agrikolu, jiġu pprovduti b'appoġġ kritiku; jistieden lill-Kummissjoni żżid ir-riċerka dwar l-użu ta' teknoloġiji u prattiki agrikoli li jippermettu agrikoltura sostenibbli b'impatt ambjentali żgħir; jenfasizza li l-holqien ta' impjieggi godda u l-harsien tagħhom, u l-promozzjoni tal-innovazzjoni u d-digitalizzazzjoni fil-qasam tat-taħriġ agrikolu huma essenzjali għall-kompetittività tal-agrikoltura fl-UE;

74. Jenfasizza li l-bdiewa jheħtieġu aċċess għal infrastruttura, faċilitajiet pubbliċi affordabbli u ta' kwalità għolja, u s-servizzi, inklużi kura tas-saħħa, edukazzjoni, broadband b'veloċità għolja, assistenza, taħriġ, servizzi kulturali, uffiċċji postali, trasport pubbliku u toroq aħjar; jinnota li l-istess kundizzjonijiet u l-istandard tal-għajxien għandhom jiġu żgurati għaż-żgħażaġh li jghixu f'żoni rurali għal dawk li jghixu f'żoni urbani, sabiex ma jiżdiedx aktar l-eżodu rurali u l-qasma territorjali;

75. Jitlob lill-Kummissjoni u lill-Istati Membri jieħdu impenn sod favur l-istabbiliment ta' kanali ta' kummerċjalizzazzjoni diretti li ser jippermettu lill-bdiewa żgħażaġh ibiġħu l-prodotti tagħhom fis-swieq lokali b'mod iktar sostenibbli u bi profitt ikbar;

76. Jirrimarka li, għal azjendi agrikoli żgħar u ż-żoni rurali biex ikompli jiżviluppaw b'mod sostenibbli, hija meħtieġa bidla ġenerazzjonali;
77. Jistieden lill-Kummissjoni tiżviluppa Aġenda Rurali, li trid tinkludi miżuri kkoordinati taħt diversi politiki ta' żvilupp rurali tal-UE, reġjonali u lokali;
78. Jenfasizza li l-PAK teħtieġ approċċi intelliġenti, peress li dawn is-soluzzjonijiet godda jagħmlu l-hajja rurali u ta' rħula attraenti għaż-żgħażaġh;

Miżuri biex jitwaqqaf l-eżodu rurali

79. Iqis li huwa meħtieġ li l-bdiewa żgħażaġh jiġu offruti prospetti fit-tul sabiex jitwaqqaf l-eżodu rurali, u jistieden lill-Kummissjoni u lill-Istati Membri jqisu inizjattivi godda biex jistabbilixxu l-infrastruttura meħtieġa biex jappoġġjaw lill-intraprendituri godda u lill-familji tagħhom fiż-żoni rurali;
80. Jirrakkomanda, f'dan ir-rigward, li tingħata kunsiderazzjoni lill-armonizzazzjoni ta' miżuri taħt il-programmi tal-iżvilupp rurali u l-ewwel pilastru tal-PAK, il-politika ta' koeżjoni tal-UE u miżuri fl-livell nazzjonali, reġjonali u lokali, sabiex itejbu l-effikaċja tagħhom;
81. Jirrimarka li l-innovazzjoni mhijiex biss kwistjoni ta' tekniki tal-biedja u makkinarju ġdid iżda tinkludi wkoll l-iżvilupp ta' mudelli ta' negozju godda, inkluż għodod ta' bejgħ u kummerċjalizzazzjoni, taħriġ u ġbir ta' data u informazzjoni;
82. Jistieden lill-Kummissjoni torjenta l-pagamenti diretti lejn azjendi agrikoli żgħar u lejn il-biedja agroekoloġika fir-riforma li gejjja tal-PAK, għax dan se jgħin hafna lill-bdiewa iktar żgħażaġh u lill-bdiewa godda;
83. Jirrimarka li ż-żoni rurali għandu ikollhom ukoll servizzi li jnaqqsu l-pressjonijiet tal-biedja, bħal konsulenza professjonali, pariri finanzjarji u pariri dwar il-ġestjoni ta' azjenda agrikola;
84. Jenfasizza l-hteġa li jiġu pprovduti konnessjonijiet broadband f'żoni rurali u remoti; jilqa' d-diversi inizjattivi fil-qasam ta' "irħula intelliġenti", li l-għan finali tagħhom irid ikun li johlqu opportunitajiet godda ta' impjeg u jipprovdu impjeg għaż-żgħażaġh fiż-żoni rurali, kemm jekk f'forma ta' attivitajiet supplimentari fl-azjendi agrikoli kif ukoll f'attivitajiet mhux relatati mal-biedja (kura soċjali, mobbiltà, kura tas-saħħa, turizmu, enerġija); iqis li l-produttività dejjem ikbar fl-agrikoltura u l-waqgħa kontinwa fil-prezzijiet tal-prodott agrikolu ser jagħmluha dejjem aktar diffiċli li jiġi ġġenerat biżżejjed dħul mill-attività agrikola bażika, speċjalment fl-azjendi agrikola żgħar;

85. Jemmen li kwalunkwe strateġija ta' suċċess favur it-tiġdid ġenerazzjonali u l-appoġġ għall-bdiewa żgħażaġh għandha tiehu approċċ olistiku, u tiffacilita l-aċċess tal-bdiewa għall-art, il-finanzi, is-servizzi ta' konsulenza u t-taħriġ, u tqis it-tiġdid ġenerazzjonali għall-benefiċċju tal-bdiewa żgħażaġh u mhux; jenfasizza li dan għandu jagħmel il-biedja, li hija ta' importanza vitali għall-umanità, okkupazzjoni attraenti kemm għall-bdiewa żgħażaġh kif ukoll għas-soċjetà iġenerali;

86. Jinnota li appoġġ qawwi għall-bdiewa żgħażaġh u l-iżvilupp ta' attivitajiet ekonomiċi godda fis-settur agrikolu tal-UE huma essenzjali għall-futur taż-żoni rurali u jridu jiġu mhegħa bħala parti mill-PAK l-ġdida ta' wara l-2020;

L-ambjent u s-sostenibbiltà

87. Jistieden lill-Kummissjoni tiżgura iktar konsistenza bejn il-miżuri ambjentali u tiżgura li dawn il-miżuri jiġu armonizzati; itenni li l-bdiewa żgħażaġh jeħtieġu miżuri li jkunu ċari u faċli biex jitpoġġew fil-prattika;
88. Jemmen li, sabiex jiġu ppreżervati l-insedjamenti fiż-żoni rurali u żgurat standard simili ta' għajxien għall-persuni li jgħixu hemm meta mqabbla ma' żoni urbani, jeħtieġ li b'mod urġenti jitnehhew ostakli regolatorji u amministrattivi halli jiġi permess lill-operaturi tal-azjendi agrikoli jwettqu attivitajiet supplimentari agrikoli u mhux agrikoli, primarjament fil-kura soċjali, il-kura tas-saħħa, it-turizmu, il-mobbiltà tal-anzjani u s-setturi tal-enerġija, b'tali mod li jiġi pprovdut dħul adegwat għall-operaturi tal-azjendi agrikoli u l-familji tagħhom u jtnaqqas ir-riskju ta' depopolazzjoni rurali;

It-Tlieta 29 ta' Mejju 2018

89. Jappella għal djalogu ġdid mas-soċjetà dwar il-futur tal-industrija agroalimentari b'tali mod li jkun hemm stampa realistika ta' x'tinvolvi l-biedja u jittejjeb l-għarfien ta' xi jfisser li tkun bidwi u kif jiġi prodott l-ikel;

Kwistjonijiet oħra

90. Jistieden lill-Kummissjoni u lill-Istati Membri jiehdu miżuri biex jiżguraw l-introjt tal-bdiewa fil-konfront tar-riskji klimatiċi, ekonomiċi u tas-saħħa, u b'hekk jagħmlu l-azjendi agrikoli aktar reżiljenti, b'mod partikolari billi jintroduċu għodod godda għall-gejstjoni tar-riskji u jsaħħu l-għodod eżistenti;

91. Jiġbed l-attenzjoni għall-karatteristiċi speċifiċi tar-Reġjuni Ultraperiferiċi tal-UE, li s-sitwazzjonijiet ambjentali, klimatiċi u tas-saħħa uniċi tagħhom huma differenti hafna minn dawk tal-kontinent Ewropew, u għaldaqstant jitlob, kif previst fl-Artikolu 349 tat-TFUE, konsiderazzjoni ikbar ta' dawn ir-reġjuni u tal-assi u l-htigijiet speċifiċi tagħhom fl-implimentazzjoni u l-iżvilupp tal-istrumenti tal-PAK għall-bdiewa żgħażaġh, inkluż f'termini ta' aċċess għall-finanzjament;

92. Jenfasizza li impriżi zġhar u tal-familja li joperaw f'kundizzjonijiet diffiċli u li jkunu qed ifittxu sorsi addizzjonali ta' introjt għandhom jiġu meġhuna saħansitra iktar, pereżempju permezz tal-finanzjament ta' servizzi ta' konsulenza jew mudelli innovattivi ta' negozju;

93. Jirrakkomanda li t-tiġdid generazzjonali jrid iqis ukoll it-tiġdid intergenerazzjonali għall-benefiċċju tal-bdiewa żgħażaġh u dawk ikbar fl-età; jinnota kemm hu importanti li l-bdiewa jfasslu pjan għas-suċċessjoni tal-azjenda agrikola, u jinnota l-htieġa ta' pagament tranżitorju biex tiġi ffaċilitata din is-suċċessjoni;

o

o o

94. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni, lill-Qorti Ewropea tal-Awdituri, u lill-gvernijiet u l-parlamenti tal-Istati Membri.
